

६ व्या वेतन आयोगानुसार, दिनांक ०१.०१.२००६ पासून सुधारीत झालेल्या वेतनाप्रमाणे, महाराष्ट्र संवर्गातील प्रतिनियुक्तीवरील भाप्रसे अधिकाऱ्यांच्या वेतनातून रजा वेतन अंशदान व निवृत्तीवेतन अंशदान वसूल करण्याबाबत.

महाराष्ट्र शासन
शासन परिपत्रक क्र.-भाप्रसे-१००९/प्र.क्र.७०/२००९/९-अ,
सामान्य प्रशासन विभाग,
मंत्रालय, मुंबई - ४०० ०३२.
दिनांक - २६.०२.२०१०.

वाचा :- १.शासकीय अधिसूचना, वि.वि.क्र.पीईएन-१०८२/सी.आर.१४३४/एसईआर-८, दिनांक ०१.१०.१९८३.
२.साप्रवि, शा.प.क्र.संकीर्ण-१३९८/प्र.क्र.१७/९८/९-अ, दि.०८.०५.२०००.

शासन परिपत्रक :-

प्रतिनियुक्तीवर असणाऱ्या अधिकाऱ्यांच्या बाबतीत प्रतिनियुक्ती संस्था अथवा अधिकारी यांच्याकडून रजा वेतन अंशदाने व निवृत्तीवेतन अंशदाने वसूल करावयाची असतात. ही अंशदाने अधिकाऱ्यांचे वेतन / वेतनश्रेणी यांच्याशी निगडित आहेत. ६ व्या वेतन आयोगाच्या शिफारशीच्या अनुषंगाने दिनांक ०१.०१.२००६ पासून भारतीय प्रशासन सेवेतील अधिकाऱ्यांच्या विविध वेतनश्रेण्या सुधारीत झाल्या असून, सुधारीत वेतन संरचनेत त्यांची वेतननिश्चिती करण्यात आली आहे. त्यामुळे रजा वेतन अंशदान व निवृत्तीवेतन अंशदान सुधारीत दराने वसूल होणे आवश्यक असल्याने, महाराष्ट्र संवर्गातील प्रतिनियुक्तीवरील भाप्रसे अधिकाऱ्यांच्या वेतनातून रजा वेतन अंशदान व निवृत्तीवेतन अंशदान वसूल करण्यासंदर्भात पुढीलप्रमाणे सुधारीत सूचना देण्यात येत आहेत.

२. मासिक रजा वेतन अंशदान व निवृत्तीवेतन अंशदानाच्या परिगणनेसाठी “वेतन” या संज्ञेची व्याख्या, भारतीय प्रशासकीय सेवा (वेतन) दुसरी सुधारणा नियम, २००८ मधील नियम २ नुसार पुढीलप्रमाणे राहिल.

“Basic pay” in the revised pay structure means the pay drawn in the prescribed pay band plus the applicable grade pay but does not include any other type of pay like special pay, etc.

In the case of members of the service, in the apex scale and the Cabinet Secretary's scale, basic pay means the pay in the prescribed scale.

३. रजा वेतन अंशदान हे अधिकाऱ्यांच्या प्रतिनियुक्तीवरील कालावधीतील वेतनाच्या आधारे परिगणित करावे लागते. त्यामुळे दिनांक ०१.०१.२००६ पासून, रजा वेतन अंशदानाचा दर, प्रतिनियुक्तीवर असणाऱ्या अधिकाऱ्यास स्वीयेत्तर सेवेमध्ये मिळणा-या वेतनाच्या ११ टक्के (अकरा टक्के) इतका राहिल. यापूर्वी असुधारित वेतनाच्या आधारे शासनास भरण्यात आलेले रजावेतन अंशदान लक्षात घेऊन उर्वरित रक्कम प्रतिनियुक्ती संस्थेने / अधिकाऱ्याने शासनास त्वरीत भरावी. अशा रकमेचे रेखांकित धनाकर्ष “सहायक संचालक (लेखा), सामान्य प्रशासन विभाग, कार्यासन ९-अ, मंत्रालय, मुंबई” या नावाने काढून यासंदर्भातील संपूर्ण परिगणनेच्या तपशिलासह या विभागास पाठवावे.

४. दि.०१.०१.२००६ पासून निवृत्तीवेतन अंशदान, अधिकारी स्वीयेत्तर सेवेत जाताना तो धारण करित असलेल्या पदाचे सध्याचे सुधारीत वेतनश्रेणीतील वेतन लक्षात घेऊन, महाराष्ट्र नागरी सेवा (पदग्रहण अवधी, स्वीयेत्तर सेवा आणि रोटेशन-२६१९[५०००-४०-२-१०]-१

[कृ. म. ट. प.]

निलंबन, बडतर्फी व सेवेतून काढून टाकणे यांच्या काळातील प्रदाने) नियम, १९८१ च्या परिशिष्ट-चार मधील नियम ६ च्या पोटनियम (१) मध्ये प्रस्तावनेतील शासन अधिसूचना दि.१.१०.१९८३ अन्वये विहित केलेल्या तक्त्यात नमूद केलेल्या दराने परिगणित करण्यात यावे. यापूर्वी असुधारित वेतनश्रेणीच्या अनुषंगाने परिगणित करून शासनास भरण्यात आलेल्या निवृत्तीवेतन अंशदानाच्या रकमा समायोजित करून उर्वरित रक्कम त्वरीत शासनाकडे जमा करावी. अशा रकमेचे रेखांकित धनाकर्ष "सहायक संचालक (लेखा), सामान्य प्रशासन विभाग, कार्यासन ९-अ, मंत्रालय, मुंबई" या नावाने काढून यासंदर्भातील संपूर्ण परीगणनेच्या तपशिलासह या विभागास पाठवावे.

५. रजा वेतन अंशदान व निवृत्तीवेतन अंशदानाचे धनाकर्ष सा.प्र.वि., कार्यासन ९-अ कडे विहित मुदतीत पाठविण्याची संपूर्ण जबाबदारी संबंधित संस्थेच्या आहरण व संवितरण अधिकारी / वेतन अधिकारी यांची राहिल.

६. हे परिपत्रक वित्त विभागाच्या सहमतीने त्यांचा अनौपचारिक संदर्भ क्र.५८/सेवा-६, दिनांक २२.०२.२०१० अन्वये निर्गमित करण्यात येत आहे.

७. सदर परिपत्रक हे महाराष्ट्र शासनाच्या वेबसाईटवर उपलब्ध करण्यात आले असून त्याचा संगणक संकेतांक क्रमांक २०१००२२६१३४८२१००१ असा आहे.

महाराष्ट्राचे राज्यपाल यांच्या आदेशानुसार व नावाने,



(एम. एस. चौधरी)

सह सचिव, महाराष्ट्र शासन

प्रती,

- १) मा.राज्यपाल यांचे सचिव,
- २) मा.मुख्यमंत्री यांचे सचिव,
- ३) मा. उपमुख्यमंत्री यांचे सचिव,
- ४) महालेखापाल (ले. व अ.) महाराष्ट्र-१, मुंबई,
- ५) महालेखापाल (ले. व अ.) महाराष्ट्र-२, नागपूर,
- ६) महालेखापाल (ले. प.) महाराष्ट्र-१, मुंबई,
- ७) महालेखापाल (ले.प.) महाराष्ट्र-२, नागपूर,
- ८) संचालक, लेखा व कोषागारे, मुंबई,
- ९) अधिदान व लेखाधिकारी, मुंबई,
- १०) निवासी लेखा परिक्षा अधिकारी, मुंबई,
- ११) जिल्हा कोषागार अधिकारी (सर्व),
- १२) मंत्रालयीन सर्व प्रशासकीय विभाग,
- १३) वित्त विभाग - सेवा-६, व्यय-४, अर्थ-२५ व कोषा-५,
- १४) सर्व विभागीय आयुक्त,
- १५) सर्व जिल्हाधिकारी,
- १६) सर्व जिल्हा परिषदा (मुख्य कार्यकारी अधिकारी),
- १७) सर्व भाप्रसे अधिकारी,
- १८) भाप्रसे अधिकारी कार्यरत असलेल्या कार्यालयाचे सर्व आहरण व संवितरण अधिकारी,
- १९) महाराष्ट्र शासनाच्या अधिपत्याखालील सर्व संबंधित सांविधिक व सार्वजनिक उपक्रम, महामंडळ, सर्व महानगरपालिका,
- २०) महाराष्ट्र संवर्गातील भाप्रसे अधिकारी कार्यरत असलेले केंद्र शासनाचे विभाग / मंत्रालये,
- २१) महाराष्ट्र संवर्गातील भाप्रसे अधिकारी कार्यरत असलेले केंद्र शासनाचे उपक्रम, महामंडळे, स्वायत्त संस्था,
- २२) सा.प्र.वि.कार्या. - ९, १०, १९-अ, २६,
- २३) निवड नस्ती.